

പതിനാലാം കേരള നിയമസഭ

പതിനെട്ടാം സമ്മേളനം

നക്ഷത്രചിഹ്നമിട്ട നിയമസഭാ
ചോദ്യം നമ്പർ *64

05.02.2020-ൽ മറുപടിയ്ക്ക്.

ക്ഷീരകർഷക ക്ഷേമം

ചോദ്യം

മറുപടി

ശ്രീ.വി. അബൂറഹിമാൻ
ശ്രീ.എ. പ്രദീപ്കുമാർ
ശ്രീ.കെ.കഞ്ഞിരാമൻ
ശ്രീ.സി. കെ. ശശീന്ദ്രൻ

ശ്രീ.കെ രാജ
(വനവും, മൃഗസംരക്ഷണവും, ക്ഷീരവികസനവും, മൃഗശാലകളും
വകുപ്പു മന്ത്രി)

(എ) ഈ സർക്കാരിന്റെ ലക്ഷ്യബോധത്തോടെ യുള്ള ഇടപെടലിന്റെ ഫലമായി ക്ഷീരോത്പാദനത്തിൽ സ്വയംപര്യാപ്തത യെന്ന ലക്ഷ്യം പ്രാപ്യമായിക്കൊണ്ടിരിക്കുന്ന വേളയിൽ മൂന്ന് ലക്ഷത്തോളം വരുന്ന ക്ഷീരകർഷകരുടെ സാമ്പത്തികസ്ഥിതി സുരക്ഷിതമാക്കുന്നതിനുള്ള പദ്ധതികളെക്കുറിച്ച് വിശദമാക്കാമോ;

(എ) ക്ഷീരകർഷകരുടെ സാമ്പത്തിക സ്ഥിതി സുരക്ഷിതമാക്കി പാലുല്പാദനം വർദ്ധിപ്പിക്കുന്നതിന് 2019-20 സാമ്പത്തിക വർഷത്തിൽ 116.27 കോടി രൂപയുടെ വിവിധ പദ്ധതികൾ ആവിഷ്കരിച്ച് നടപ്പിലാക്കി വരുന്നു. കൂടാതെ തദ്ദേശസ്വയംഭരണ സ്ഥാപനങ്ങളുടെ സഹായത്തോടെ ഏകദേശം 147 കോടി രൂപയുടെ പദ്ധതികളും പൂർത്തിയാക്കി വരികയാണ്.

ക്ഷീര വികസന വകുപ്പ് പ്രധാനമായും താഴെപ്പറയുന്ന പദ്ധതികളാണ് നടപ്പിലാക്കുന്നത്

1. മിൽക്ക്ഷെഡ് ഡെവലപ്മെന്റ് പദ്ധതി
2. തീറ്റപ്പുൽകൃഷി വികസന പദ്ധതി
3. ക്ഷീരസംഘങ്ങൾക്കുള്ള ധനസഹായം
4. കാലിത്തീറ്റ സബ്സിഡി
5. സമഗ്ര ഇൻഷുറൻസ് പദ്ധതി
6. ക്ഷീരഗ്രാമം പദ്ധതി
7. ഹീഫർ പാർക്ക്
8. അവശ്യാധിഷ്ഠിത സഹായം

കൂടാതെ സംസ്ഥാനത്തെ വനിതാ ക്ഷീരകർഷകരുടെ സാമ്പത്തിക സ്ഥിതി സുരക്ഷിതമാക്കുന്നത് ലക്ഷ്യമിട്ട് അവരുടെ അടിസ്ഥാന വിവരങ്ങൾ ശേഖരിച്ച് കൂടുതൽ വനിത ഘടക പദ്ധതികൾ നടപ്പിലാക്കുന്നതിന് സഹായകരമാക്കുന്നതിനായി വനിത ക്ഷീരകർഷക സർവ്വേ പൂർത്തിയാക്കിയിട്ടുണ്ട്.

ക്ഷീരകർഷകരുടെ സാമ്പത്തിക സ്ഥിതി സുരക്ഷിതമാക്കുന്നതിനായി സംസ്ഥാന ക്ഷീരകർഷക ക്ഷേമനിധി ബോർഡ് പെൻഷൻ ഉൾപ്പടെയുള്ള പദ്ധതികൾ നടപ്പാക്കി വരുന്നു. ക്ഷീരകർഷക ക്ഷേമനിധിയിൽ അംഗങ്ങളായിട്ടുള്ള ക്ഷീരകർഷകർക്ക് ക്ഷീരകർഷക ക്ഷേമനിധി ബോർഡ് മുഖേന പെൻഷൻ അനുവദിക്കുന്നുണ്ട്. പ്രതിമാസം 1200 രൂപ നിരക്കിൽ പെൻഷൻ, അവശതാ പെൻഷൻ എന്നിവ അനുവദിച്ചു വരുന്നു. പെൻഷണർ മരണപ്പെടുന്ന വേളയിൽ

പെൻഷണറുടെ അനന്തരവകാശിക്ക് പ്രതിമാസം 550 രൂപ നിരക്കിൽ കുടുംബ പെൻഷൻ നൽകി വരുന്നു. ക്ഷേമനിധി അംഗമായ ക്ഷീരകർഷകൻ മരണപ്പെട്ടാൽ മരണാനന്തര ചടങ്ങുകൾ നടത്തുന്നതിന് 3,000 രൂപ മരണാനന്തര സഹായമായും നൽകുന്നുണ്ട്. അംഗങ്ങളുടെ പെൺമക്കളുടെ വിവാഹത്തിന് 5,000 രൂപ നിരക്കിൽ വിവാഹ ധനസഹായം അനുവദിച്ചു വരുന്നു. ക്ഷേമനിധി അംഗങ്ങളുടെ മക്കൾക്ക് വിദ്യാഭ്യാസ ധനസഹായ ഇനത്തിൽ എസ്.എസ്.എൽ.സി, പ്ലസ് ടു, ബിരുദം, പ്രൊഫഷണൽ കോഴ്സ് എന്നീ തലങ്ങളിൽ മികച്ച വിജയം കരസ്ഥമാക്കിയവർക്ക് യഥാക്രമം 1,000, 1,500, 2,000, 2,500 രൂപ നിരക്കിൽ ധനസഹായം നൽകിവരുന്നുണ്ട്. ക്ഷേമനിധി അംഗങ്ങൾക്ക് അപകടമരണത്തിനും മറ്റ് ചികിത്സകൾക്കുമായി ക്ഷീരസുരക്ഷ പദ്ധതി പ്രകാരം അപകട മരണ ധനസഹായമായി 50,000 രൂപയും അപകടം, സ്കോക്ക് എന്നിവ മൂലമുണ്ടാകുന്ന സ്ഥായിയായ അവശതയ്ക്ക് പരമാവധി 10,000 രൂപയും മാതൃക രോഗങ്ങൾക്കുള്ള ധനസഹായമായി പരമാവധി 15,000 രൂപയും പകർച്ചവ്യാധി, പശുപരിപാലനത്തിനിടെ ഉണ്ടാകുന്ന അസുഖങ്ങൾ, ശസ്ത്രക്രിയ ആവശ്യമില്ലാത്ത ഗുരുതരമായ പരിക്കുകൾ, പാമ്പുകടി, പേവിഷബാധ തുടങ്ങിയവയ്ക്ക് ചികിത്സാ ധനസഹായമായി പരമാവധി 2,000 രൂപയും അനുവദിക്കുന്നുണ്ട്. കൂടാതെ ഓരോ ജില്ലയിലെയും മികച്ച ക്ഷീരകർഷകന് 5,000 രൂപയും സംസ്ഥാന തലത്തിൽ മികച്ച ക്ഷീരകർഷകനായി തിരഞ്ഞെടുക്കപ്പെടുന്ന ക്ഷീരകർഷകന് 10,000 രൂപയും പുരസ്കാരവും നൽകുന്നുണ്ട്.

ക്ഷീരകർഷകർക്ക് വിലയേറിയ വിലയുടെ 81% മിൽമ തിരിച്ച് നൽകുന്നുണ്ട്. സ്റ്റാറ്റൂട്ടറി ഫണ്ടുകളും, സംഘങ്ങൾക്ക് നൽകുന്നതിനുള്ള 10% ലാഭവിഹിതവും വകമാറ്റിയതിനു ശേഷമുള്ള അറ്റലാഭത്തിന്റെ 80% ആണ് ബോണസായി നൽകുന്നതിന് സഹകരണ നിയമപ്രകാരം നിഷ്കർഷിച്ചിട്ടുള്ളത്. ഈ പരിമിതികൾക്കുള്ളിൽ നിന്നു കൊണ്ട് പരമാവധി ബോണസും ക്ഷീരകർഷകർക്ക് നൽകുന്നുണ്ട്.

മിൽമയുടെ എറണാകുളം മേഖല യൂണിയൻ വേനൽക്കാല ഇൻസെന്റീവ്, ലോൺ എടുത്ത് പശുക്കളെ വാങ്ങുന്നവർക്ക് കന്നുകാലി ലോൺ പലിശ സബ്സിഡി, ഫാമുകളുടെ യന്ത്രവൽക്കരണത്തിന് നൽകുന്ന ധനസഹായം, 50 ലിറ്ററിൽ കൂടുതൽ പാൽ അളക്കുന്ന ഫാം സെക്ടർ കർഷകർക്ക് ലിറ്ററിന് 20 പൈസ നിരക്കിൽ ഫാം ഇൻസെന്റീവ് എന്നിവ വഴി ക്ഷീരകർഷകരുടെ സാമ്പത്തിക സുരക്ഷ ഉറപ്പാക്കുന്നുണ്ട്. തിരുവനന്തപുരം മേഖല യൂണിയൻ നടപ്പിലാക്കി വരുന്ന കാലിത്തീറ്റ സബ്സിഡി, കിടാരി ദത്തെടുക്കൽ പദ്ധതി, കുറവപശുക്കളെ വാങ്ങുന്നതിനുള്ള സഞ്ചാലക നിധി, ഹാൻസ് ഓപ്പറേറ്റഡ് കുറവ യന്ത്രത്തിനുള്ള സബ്സിഡി,

കാലിത്തൊഴുത്ത് നവീകരണത്തിനുള്ള ധനസഹായം, കന്നുകാലി ഇൻഷുറൻസ് പ്രീമിയം സബ്സിഡി, വികേന്ദ്രീകൃത മൃഗ ചികിത്സ യൂണിറ്റുകൾ, കന്നുകാലികളെ അന്യസംസ്ഥാനത്ത് നിന്നും കൊണ്ടുവരുന്നതിന് കടത്ത് കൂലി എന്നീ പദ്ധതികളും ക്ഷീരകർഷകരുടെ സാമ്പത്തിക സുരക്ഷ ഉറപ്പാക്കുന്നതിന് സഹായകരമാണ്.

(ബി) മിൽമ സംഭരിക്കുന്ന പാലിന്റെ വില വർദ്ധിപ്പിച്ചത് കർഷകർക്ക് ഏറെ ആശ്വാസം പകർന്നെങ്കിലും അതോടൊപ്പം തന്നെ കാലിത്തീറ്റയുടെ വില വർദ്ധിപ്പിച്ചതും സബ്സിഡിയിൽ കുറവു വരുത്തിയതും കർഷക താല്പര്യത്തിന് ഹാനികരമായിട്ടുള്ളതിനാൽ ഇക്കാര്യത്തിൽ ഇടപെടാൻ സാധിക്കുമോയെന്ന് വ്യക്തമാക്കാമോ;

(ബി) കാലിത്തീറ്റയുടെ വിലവർദ്ധനവ് തടയുന്നതിനുവേണ്ടി സർക്കാർ ഇടപെടുന്നുണ്ട്. കാലിത്തീറ്റയുടെ വില നിർണ്ണയിക്കുന്നതിന് ഒരു വില നിർണ്ണയ സമിതി രൂപീകരിച്ചിട്ടുണ്ട്. ഈ സമിതിയുടെ കൃത്യമായ ഇടപെടലുകളുടെ ഭാഗമായി കാലിത്തീറ്റയുടെ അനിയന്ത്രിതമായ വില വർദ്ധനവ് തടയുന്നതിന് കഴിഞ്ഞിട്ടുണ്ട്. ക്ഷീര വികസന വകുപ്പ് കാലിത്തീറ്റയ്ക്കുള്ള സബ്സിഡിയിൽ കുറവ് വരുത്തിയിട്ടില്ല. ക്ഷീരകർഷകർ നേരിടുന്ന പ്രധാന പ്രശ്നങ്ങളിലൊന്നായ കാലിത്തീറ്റ വില വർദ്ധനവ് പരിഹരിക്കുന്നതിനായി ഗുണമേന്മയുള്ള മിൽമ കാലിത്തീറ്റയും ഗുണനിലവാരം ഉറപ്പു വരുത്തിയ മറ്റു തീറ്റ വസ്തുക്കളും മിൽമ വഴി സംഘങ്ങൾക്ക് നിർദ്ദിഷ്ട വിലയ്ക്ക് വിതരണം ചെയ്തു വരുന്നു. കാലിത്തീറ്റ വില വർദ്ധിച്ചപ്പോൾ കർഷകർക്ക് സഹായകമേകാൻ കാലിത്തീറ്റ സബ്സിഡിയായി 8.1 കോടി രൂപ 2018 ഓഗസ്റ്റ് 22 മുതൽ 2019 മെയ് 15 വരെ സംഘങ്ങൾക്ക് മലബാർ മേഖല യൂണിയൻ നൽകിയിട്ടുണ്ട്. കൂടാതെ ക്ഷീരകർഷകർക്ക് ആവശ്യമായ പച്ചപ്പുല്ലിന് പുറമെ ചോള സൈലേജ്, ചോളത്തണ്ട്, ചോള വൈക്കോൽ എന്നിവ ക്ഷീര സംഘങ്ങൾ വഴി കർഷകർക്ക് സബ്സിഡി നിരക്കിൽ എത്തിച്ചു നൽകുന്നു. കന്നുകാലികൾക്കാവശ്യമുള്ള ഗുണമേന്മയുള്ള വിവിധ തരം പിണ്ണാക്കുകൾ, ചോളപ്പൊടി, ബദൽത്തീറ്റ വസ്തുക്കൾ, തവിടുകൾ ഇവയെല്ലാം കുറഞ്ഞ നിരക്കിൽ ക്ഷീരസംഘങ്ങൾ വഴി കർഷകർക്ക് വിതരണം ചെയ്തു വരുന്നു.

(സി) പല കാരണങ്ങൾ പറഞ്ഞ് കർഷകർക്ക് പാലിന് അർഹമായ വില നൽകുന്നില്ലെന്ന പരാതികൾ പഠനവിധേയമാക്കാമോ;

(സി) ക്ഷീരകർഷകർക്ക് പാലിന്റെ ഗുണനിലവാരം അനുസരിച്ചാണ് വില നൽകുന്നത്. ഇതിൽ സുതാര്യത വരുത്തുന്നതിനായി ക്ഷീരസംഘങ്ങളിൽ പൂർണ്ണമായും യൂണിഫൈഡ് സോഫ്റ്റ് വെയർ നടപ്പിലാക്കുന്ന പദ്ധതി പൂർത്തിയായി വരികയാണ്. കർഷകരുടെ പരാതികൾ പഠന വിധേയമാക്കുന്നുണ്ട്. കർഷകർക്ക് പാലിന് അർഹമായ വില ലഭിക്കുന്നില്ലെന്ന പരാതികൾ അടിയന്തിര പ്രാധാന്യത്തോടെ പരിഹരിക്കുന്നുണ്ട്. പാലിന്റെ രാസഗുണങ്ങളായ കൊഴുപ്പിന്റെയും കൊഴുപ്പിതര ഘടകങ്ങളുടെയും അടിസ്ഥാനത്തിൽ ഉയർന്ന ഗുണമുള്ള പാലിന് കൂടുതൽ വില ലഭിക്കുന്ന രീതിയിൽ തയ്യാർ ചെയ്ത ചാർട്ട് നിലവിലുണ്ട്. കർഷകർ സംഘങ്ങളിലെത്തിക്കുന്ന പാലിന്റെ കൊഴുപ്പും കൊഴുപ്പിതര ഘടകങ്ങളും ഏറ്റവും കൃത്യമായി മനസ്സിലാക്കി പാലിന്റെ വില നിർണ്ണയിക്കുന്നതിനായി

മലബാറിലെ 414 ക്ഷീര സംഘങ്ങളിലും ഓട്ടോമാറ്റിക് മിൽക്ക് കളക്ഷൻ സെന്ററുകൾ സ്ഥാപിച്ചിട്ടുണ്ട്.

(ഡി) ക്ഷീരസഹകരണസംഘങ്ങളെ ശക്തിപ്പെടുത്തുന്നതിനായി ചെയ്തുവരുന്ന കാര്യങ്ങൾ എന്തൊക്കെയാണ് അറിയിക്കാമോ?

(ഡി) പ്രാഥമിക ക്ഷീര സംഘങ്ങളെ ശക്തിപ്പെടുത്തുന്നതിനായി താഴെപ്പറയുന്ന പദ്ധതികളാണ് പ്രധാനമായും നടപ്പിലാക്കി വരുന്നത്

ക്രമ നം.	ഇന വിവരം	ധനസഹായ തുക
1.	പാൽ സംഭരണ മുറി/ ഗോഡൗൺ	3,75,000/-
2.	ഫാർമർ ഫെസിലിറ്റേഷൻ കം ഇൻഫർമേഷൻ സെന്റർ	5,25,000/-
3.	ആട്ടോമാറ്റിക് മിൽക്ക് കളക്ഷൻ യൂണിറ്റ്	1,10,000/-
4.	ട്രാൻസ്പോർട്ടേഷൻ- മിൽക്ക് റൂട്ടിനുള്ള ധനസഹായം	35,000/-
5.	അവശ്യാധിഷ്ഠിത സഹായം	1,20,000/-
6.	ഭക്ഷ്യസുരക്ഷാ മാനദണ്ഡങ്ങൾ ഉറപ്പു വരുത്തുന്നതിനുള്ള സഹായം	45,000/-
7.	പുതിയ ക്ഷീര സംഘങ്ങൾ ആരംഭിക്കുന്നതിനുള്ള ധനസഹായം	61,500/-
8.	പ്രവർത്തന രഹിതമായ ക്ഷീരസംഘങ്ങൾ പുനഃജീവിപ്പിക്കുന്നതിനുള്ള സഹായം	61,500/-
9.	മാനേജിരിയൽ സബ്സിഡി (ക്ഷീരസംഘം ജീവനക്കാർക്ക് ശമ്പളം നൽകുന്നതിനുള്ള സഹായം)	
10	പച്ചപ്പുല്ല്-വയ്ക്കോൽ സബ്സിഡി നിരക്കിൽ വിതരണം ചെയ്യുന്നതിനുള്ള സഹായം	1,00,000/-

മിൽമയുടെ മേഖല യൂണിയനുകൾ പ്രാഥമിക ക്ഷീരസഹകരണ സംഘങ്ങൾക്ക് ഗുണമേന്മ മെച്ചപ്പെടുത്തുന്നതിനും ആധുനീകരണത്തിനും ആയി വിവിധ പദ്ധതികൾ പ്രാവർത്തികമാക്കി വരുന്നു.

മലബാർ മേഖലാ യൂണിയൻ ക്ഷീര സംഘങ്ങളുടെ ആധുനികവൽക്കരണത്തിനായി, ദേശീയ ക്ഷീരപദ്ധതിക്ക് കീഴിൽ ഡാറ്റാ പ്രോസസിംഗ് മിൽക്ക് കളക്ഷൻ യൂണിറ്റുകൾ, പാൽ പരിശോധന ഉപകരണങ്ങൾ, കെമിക്കലുകൾ എന്നിവ സബ്സിഡിയോടെ നൽകിയിട്ടുണ്ട്. ഓഫീസ് കെട്ടിടം നവീകരിക്കുന്നതിനും പുതുക്കിപ്പണിയുന്നതിനും ധനസഹായം നൽകി വരുന്നുണ്ട്. ആവശ്യമായ സംഘങ്ങളിൽ പാൽ തണുപ്പിച്ച് സൂക്ഷിക്കുവാനുള്ള ബൾക്ക് മിൽക്ക് കൂളറുകൾ സ്ഥാപിച്ചു

വരുന്നു. ബൾക്ക് മിൽക്ക് കൂളറുകൾ സ്ഥാപിച്ചിട്ടുള്ള സംഘങ്ങളെ ബന്ധിപ്പിച്ചുകൊണ്ട് ഇന്റർനെറ്റിലൂടെ തത്സമയം ബി.എം.സി.യുമായി ബന്ധപ്പെട്ട വിവരങ്ങൾ ഓഫീസിൽ അറിയത്തക്ക വിധം ഉള്ള സാങ്കേതിക സംവിധാനം ഇത്തരം സംഘങ്ങളിൽ സ്ഥാപിച്ചു വരുന്നു. എറണാകുളം മേഖല യൂണിയൻ ക്ഷീരസംഘങ്ങളിൽ തന്നെ പാൽ ശീതീകരിക്കുന്നതിനായി സംഘം തലത്തിൽ ബിഎംസികൾ സ്ഥാപിച്ചിട്ടുണ്ട്. 100 ക്ഷീരസംഘങ്ങൾക്ക് കമ്പ്യൂട്ടർവൽക്കരണത്തിന് ധനസഹായം നൽകുന്നു. 200 ക്ഷീരസംഘങ്ങളിൽ എഎംസിയുകൾ സ്ഥാപിച്ചു. 400 ക്ഷീരസംഘങ്ങൾക്ക് മായം ചേർക്കൽ പരിശോധന കിറ്റുകൾ വിതരണം ചെയ്യുന്നു. ക്ഷീരസംഘങ്ങൾക്ക് കെട്ടിട നിർമ്മാണ ഗ്രാന്റായി 75,000/- രൂപ നിരക്കിൽ അനുവദിക്കുന്നു. ക്ഷീര സംഘങ്ങൾക്ക് സ്ഥലം വാങ്ങുന്നതിന് പലിശ രഹിത വായ്പ നൽകുന്നു. SMART, AMCU തുടങ്ങിയ ആധുനിക ഉപകരണങ്ങൾ സംഘങ്ങൾക്ക് നൽകി വരുന്നു. ക്ഷീരസംഘങ്ങൾക്ക് കെട്ടിട നിർമ്മാണ ധനസഹായമായി മേഖല യൂണിയൻ ഫണ്ടിൽ നിന്നും 75,000/- രൂപ നൽകി വരുന്നു. ആലപ്പുഴ, പത്തനംതിട്ട ജില്ലകളിലെ പ്രളയ ബാധിത പ്രദേശങ്ങളിലെ 19 സംഘങ്ങൾക്ക് കെട്ടിട നിർമ്മാണത്തിനും / പുനരുദ്ധാരണത്തിനുമായി 4 ലക്ഷം രൂപ വീതവും 34 സംഘങ്ങൾക്ക് 2 ലക്ഷം രൂപ വീതം ഗോഡൗൺ നിർമ്മാണത്തിനുമായി നൽകിയിട്ടുണ്ട്.



സെക്ഷൻ ഓഫീസർ